

భక్తులకూ

దుర్గగుడిలో భక్తులకు సైతం భద్రత లేదు. ఇప్పడ ఫైర్ సేఫ్టీని అధికారులు నిర్లక్ష్యం చేయడం మాసి ప్రభుత్వ భద్రతా విభాగాల అధికారులు సైతం విస్మయపోవచ్చారు. అమ్మవారి ప్రధాన ఆలయం ముందు నిర్మించిన ఏడంతస్తుల మహామండపంలో ఆరేళ్ల క్రితమే ఫైర్ ఫైటింగ్ ఎక్స్‌పెర్టులను ఏర్పాటు చేసినా ఇంత వరకు కనిపిస్తూ ఇవ్వకపోవడం అధికారుల బాధ్యతారాహిత్యానికి నిలువెత్త నిదర్శనం. అమ్మవారి ఆలయంలోనూ, ఉపాయాల్లోనూ అర్చకులు నిత్యం హాతతులు ఇస్తూనే ఉంటారు. అమ్మవారికి నివేదనలను తయారు చేసే వంటకాల మహామండపంలోనే ఉంది. అయినా దుర్గగుడి అధికారులు అప్రమత్తంగా వ్యవహరించక, నిప్పుతో వెలగాటూడుతున్నారని, నిత్యం రద్దీగా ఉండే ఆలయంలో జరిగడాని ప్రమాదం ఏదైనా జరిగితే ఎవరూ బాధ్యత వహిస్తారు?



ఉపయోగంలో లేకపోవడంతో తుప్పు పట్టిపోతున్న పరికరాలు

భద్రత తూన్యం

దుర్గగుడిలో ఫైర్ సేఫ్టీ అలంకారప్రాయమే

(ఆంధ్రజ్యోతి, విజయవాడ) విజయవాడ హోటల్ స్వర్ణప్యాలెస్‌లో ఏర్పాటు చేసిన ఫ్రైవేవ్ కొవిడ్ కేర్ సెంటర్‌లో కొద్దికాలం క్రితం సంభవించిన ఘోర అగ్ని ప్రమాదానికి పది మంది కరోనా బాధితులు బలైపోయిన విషయం తెలిసిందే. ఆ హోటల్ భవనంలో నిబంధనల ప్రకారం అగ్నిమాపక పరికరాలు లేకపోవడం, భవనానికి అత్యవసర ద్వారం లేకపోడమే ఇంత ప్రాణ నష్టం జరగడానికి కారణమని తర్వాత దర్యాప్తు బృందాలు తేల్చాయి. నిత్యం

భక్తులతో రద్దీగా ఉండే దుర్గగుడిలోనూ అలాంటి ప్రమాదమే పొంచి ఉంది. కనకదుర్గమ్మ ఆలయంలోనూ, ఉపాయాలు, ముఖమండపం, ప్రాకార మండపాల్లో ఎక్కడ ప్రమాదం సంభవించినా, ఎలాంటి అగ్నిమాపక పరికరాలు అందుబాటులో లేవు. అమ్మవారి ప్రధాన ఆలయం ముందు నిర్మించిన ఏడంతస్తుల మహామండపంలో ఆరేళ్ల క్రితమే ఫైర్ ఫైటింగ్ ఎక్స్‌పెర్టులను ఏర్పాటు చేసినా పనికిరాకుండా పడి ఉంది. అమ్మవారి ఆలయంలోను,


ఉపాలయాల్లోను అర్చకులు నిత్యం హాతతులు ఇస్తూనే ఉంటారు. అమ్మవారికి నివేదనలను తయారు చేసే వంటశాల మహామండపం ఆలో అంతస్తులోనే ఉంది. హాతతులు మొదలుకొని ప్రసాదాల తయారీ హితులో నిత్యం నిప్పు రాజుకుంటూనే ఉంటుంది. అయినా ఆలయంలో అగ్నిమాపక వ్యవస్థపై అధికారులు దృష్టి పెట్టకపోవడాన్ని చూసి ప్రభుత్వ భద్రతా విభాగాల అధికారులు సైతం విస్మయపోతున్నారు.

● **నిరుపయోగంగా ఫైర్ ఫైటింగ్ వ్యవస్థ** అమ్మవారి ప్రధాన ఆలయం ముందు నిర్మించిన ఏడంతస్తుల మహామండపంలోని రెండు, మూడు అంతస్తుల్లో భక్తులకు ఉచిత ఆస్తిప్రసాద వితరణ చేస్తారు. నాలుగో అంతస్తులో భక్తులు సేదదీరుతుంటారు. ఇదే అంతస్తులో పూజా సామగ్రిని విక్రయించే షాపులున్నాయి. ఆలో అంతస్తులో ఉత్సవ మూర్తులకు భక్తులు పూజలు నిర్వహిస్తుంటారు. దసరాలో లక్ష కుంకుమార్చనలు ఇక్కడే జరుగుతాయి. ఆలో అంతస్తులో ప్రధాన స్కోర్స్ దాని వక్కునే అమ్మవారికి నివేదన తయారు చేసే వంటశాల ఉంది. ఈ భవనంలో ఊహించని విధంగా అగ్ని ప్రమాదం సంభవిస్తే మొదటే నియంత్రించడానికి వీలుగా 2014-15లోనే రూ.లక్షలు వెచ్చించి ఫైర్ ఫైటింగ్ పరికరాలను ఏర్పాటు చేశారు. భవనంలో ఎక్కడిక్కడ ఫైర్ ఫైటర్లు, ఎగ్జిస్టర్లు, ఫైపులైన్లు, స్కోప్ డిక్షేలర్లు, అలారాలు.. ఏర్పాటు చేశారు. కానీ వాటికి కనెక్షన్లు ఇవ్వకుండా వదిలేయడంతో అగ్నిమాపక వ్యవస్థ ప్రస్తుతం నిరుపయోగంగా మారింది. ఏళ్ల తరబడి వినియోగించకపోవడం వల్ల విలువైన పరికరాలు తుప్పు పట్టిపోతున్నాయి. మహామండపం మెట్ల దారి నుంచే ఎక్కువమంది భక్తులు కొండపైకి చేరుకుంటారు. తిరిగి కిందికి చేరుకోవడానికి ఆరు మార్గాలున్నప్పటికీ.. అన్నింటినీ మూసివేశారు. దీంతో శివాలయం మెట్ల మార్గం ద్వారానే కిందికి దిగి రావాల్సిన వస్తోంది. కొండపై రద్దీ సమయంలో ఏదైనా ప్రమాదం సంభవిస్తే భక్తులు సులువుగా కిందికి దిగడానికి అత్యవసర మార్గాలు కూడా లేవు.

భక్తుల ప్రాణాలు గాల్చే దీపాల్! ఆరేళ్లకు పైగా అగ్నిమాపక వ్యవస్థ పనిచేయకపోవడం వల్ల భక్తుల ప్రాణాలకు, కనకదుర్గమ్మకు చెందిన దీనులైన ఆస్తులకు కూడా ప్రమాదం పొంచి ఉంది. కరోనా కారణంగా ప్రస్తుతం రద్దీ తగ్గింది కానీ.. సాధారణ రోజుల్లో 30 నుంచి 40 వేల మంది వరకు భక్తులు అమ్మవారిని కొలిచేందుకు కొండపైకి వస్తుంటారు. దసరా ఉత్సవాల్లో ఈ సంఖ్య లక్షల్లో ఉంటుంది. ఇంత రద్దీగా ఉండే ఆలయంలో అడుగుడుగునా భద్రతా లోపాలే కనిపిస్తుండటం అధికారులను సైతం అందోళనకు గురిచేస్తోంది. వచ్చే సెం 17 నుంచి ఇండ్రకీలాద్రిపై దసరా ఉత్సవాలు నిర్వహించనున్నారు. ఈ ఏడాది ఉత్సవాల్లో కొవిడ్ నిబంధనలను అమలు చేస్తూ రోజూకు పది వేల మంది భక్తులను మాత్రమే దర్శనానికి అనుమతించాలని అధికారులు నిర్ణయించారు. ఈ నేపథ్యంలో ఆలయంలో భద్రతాపరమైన ఏర్పాట్లపై సేఫ్టీ అండ్ సెక్యూరిటీ అధికారులు సెక్యూరిటీ అడిట్ నిర్వహించినప్పుడు అడుగుడుగునా లోపాలే వెలుగు చూశాయి.

సంపు నిర్మాణానికి టెండర్లు పిలిచాం మహామండపం, ఆలయ పరిసరాల్లో అగ్నిమాపక వ్యవస్థ పూర్తిస్థాయిలో పనిచేసేలా చర్యలు తీసుకుంటున్నాం. ఫైర్ ఫైటింగ్ సిలిండర్లు, సెక్యూరిటీ అలారాలు కొత్తవి ఏర్పాటు చేసేందుకు ఇప్పటికే టెండర్లు పిలిచాం. అవసరమైన నీటి సరఫరా కోసం ఆలయ ప్రాంగణంలోనే పెద్ద సంపు నిర్మించి.. మోటార్లు అమర్చాలని మొదట్లోనే ప్రతిపాదించారు. సంపు నిర్మాణానికి ఇప్పటికీ ఆటోమోటార్లు టెండర్లు పిలిచినా కాంట్రాక్టర్లు ముందుకు రాకపోవడంతో ఆ పనులు పూర్తి కాలేదు. ఇప్పుడు మళ్లీ సంపు నిర్మాణానికి టెండర్లు ఆహ్వానించాం. సాఫ్ట్‌వేయంతో వరకు దసరా ఉత్సవాల నాటికే ఆలయంలో ఫైర్ ఫైటింగ్ ఎక్స్‌పెర్టులతో పూర్తిస్థాయిలో పనిచేసేలా చర్యలు తీసుకుంటున్నాం.

- డి.వి.భాస్కరరావు, ఈఈ, దుర్గగుడి



బ్యారేజీ వద్ద కృష్ణమ్మ పరవళ్లు

ప్లడ్ అలర్ట్!

- ఆరు లక్షల క్యూసెక్కులకు చేరుకోనున్న వరద నీరు
- అధికారులను అప్రమత్తం చేసిన కలెక్టర్
- రెండో ప్రమాద హెచ్చరిక స్థాయికి వరద

విజయవాడ సీట్ : కృష్ణానదికి వరద ఉధృతి అంతకంతకూ పెరుగుతోంది. ఆదివారం ఉదయం ఉదయం 11.30 గంటలకు ప్రకాశం బ్యారేజీ వద్ద మొదటి ప్రమాద హెచ్చరికకు చేరుకుంది. దీంతో కలెక్టర్ ఇంటియాజ్ వరద ఉధృతిని ఎదుర్కొనేందుకు అన్ని శాఖల అధికారులను అప్రమత్తం చేశారు. కృష్ణానదికి వరద ఉధృతి పెరుగుతున్న నేపథ్యంలో ఆదివారం అన్ని శాఖల అధికారులతో టెలికాన్ఫరెన్స్ ద్వారా కలెక్టర్ పరిస్థితిని సమీక్షించారు. క్రమంగా వరద రెండో ప్రమాద హెచ్చరిక స్థాయికి చేరుకోనున్నందున అధికారులందరూ అప్రమత్తంగా ఉండాలన్నారు. వరద నీరు ఆరు లక్షల క్యూసెక్కులకు చేరుకునే అవకాశం ఉన్నందున బ్యారేజీ ఎగువ, దిగువ ప్రాంతాల ప్రజలను అప్రమత్తం చేయాలన్నారు. మధ్యాహ్నం రెండు గంటల సమయంలో వరద నీరు ఇన్‌ఫ్లో 4,55,330 క్యూసెక్కులు, అవుట్‌ఫ్లో 4,50,240 క్యూసెక్కులు ఉండన్నారు. జగ్గయ్యపేట, ఇబ్రహీంపట్నం తహసీల్దార్‌తో పాటు పెనుమలూరు, తోట్లవల్లూరు, కంకిపాడు తహసీల్దార్లు నదీ పరివాహక ప్రాంతాల ప్రజలను అప్రమత్తం చేసి, ముందస్తు చర్యలు చేపట్టాలన్నారు. నదీ పరివాహక ప్రాంతాల తహసీల్దార్లు, ఇరిగేషన్, పోలీస్, అగ్నిమాపక, ఆటోమోబీల్, పంచాయితీరాజ్, విద్యుత్, వ్యవసాయ, మత్స్యశాఖ, వీఎంసీ, వైద్య ఆరోగ్యశాఖ అధికారులు అప్రమత్తంగా ఉండి వరద సహాయక చర్యలు చేపట్టాలని ఆదేశించారు. తహసీల్దార్లు వరద ప్రభావిత ప్రాంతాల్లో పర్యటించి, పరిస్థితులను ఎప్పటికప్పుడు గమనిస్తూ, ప్రజలను అప్రమత్తం చేయాలన్నారు. జాయింట్ కలెక్టర్ మాధవీలత, విజయవాడ నబేకలెక్టర్ ధ్యానచంద్ర, పులివెందుల ప్రాజెక్టు ఎన్ఈఈ, ఇతర అధికారులు సమీక్షలో పాల్గొన్నారు.

333 మందికి కరోనా

- మరో ఆరుగురు బాధితులు మృతి
- ఆసుపత్రుల నుంచి 398 మంది డిశ్చార్జ్

(ఆంధ్రజ్యోతి, విజయవాడ) జిల్లాలో కరోనా ఉధృతి కొనసాగుతూనే ఉంది. ఆదివారం కొత్తగా 393 మంది కరోనా బారిన పడ్డారు. కొవిడ్ ఆసుపత్రుల్లో చికిత్స పొందుతున్న మరో ఆరుగురు బాధితులు మరణించారు. ఈ కొత్త కేసులతో కలిపి జిల్లాలో కరోనా పాజిటివ్ కేసులు 26,487కు చేరుకున్నాయి. కరోనా మరణాలు అధికారికంగా 430కు పెరిగాయి. గడచిన 24 గంటల్లో 398 మంది వ్యాధి నుంచి కోలుకోగా, ప్రస్తుతం 2,804 మంది బాధితులు ఆసుపత్రుల్లో చికిత్స పొందుతున్నారు. ఇంకా వేల మంది పాజిటివ్ బాధితులు హాం ఐసోలేషన్‌లో ఉన్నారు.

మరో ఐదు కంట్రెన్యంట్ జోన్లు

జిల్లాలో కొత్తగా మరో ఐదు కంట్రెన్యంట్ జోన్లను కలెక్టర్ ఇంటియాజ్ ఆదివారం ప్రకటించారు. ఛాత్రాయి మండలంలోని సోమవరం గ్రామం, మచిలీపట్నం మండలంలోని వర్రెగూడెం, పమిడిముల్లకు మండలం గోవువానిపాలెం, విజయవాడ రూరల్ నైనవరం, ఉయ్యూరు మండలం బోళ్లపాడు గ్రామాల్లో కొత్తగా కరోనా పాజిటివ్ కేసులు నమోదు కావడంతో కంట్రెన్యంట్ నిబంధనలను అమలు చేస్తున్నట్లు కలెక్టర్ తెలిపారు. జిల్లాలో ఇప్పటి వరకు 512 కంట్రెన్యంట్ జోన్లలో 2804 యాక్టివ్ కేసులు ఉన్నాయన్నారు.

మూడు ముక్కలాటతో నాశనమే

- 285వ రోజు ఆందోళనల్లో రాజధాని రైతులు



దుర్గబాచెం రిలే నిరాహార దీక్షల్లో రైతులు

తుళ్లూరు, మంగళగిరి, తాడిపత్రి, తాడికొండ, సెప్టెంబరు 27 : అమరావతితో రాష్ట్రాన్ని అభివృద్ధి చేయాలన్న పాలకులు దానిని విస్సే రించి, మూడు ముక్కలాటతో ప్రజల భవిష్యత్తును నాశనం చేస్తున్నారని రైతులు ధ్వజమెత్తారు. అమరావతి రాష్ట్ర రాజధానిగా కొనసాగాలని కారు చేస్తున్న ఉద్యమం ఆదివారం 285వ రోజుకు చేరుకుంది. ఈ సందర్భంగా వారు మాట్లాడుతూ ఉద్యమాన్ని అవహేళన చేయటమంటే ఆంధ్రులందరినీ కించపరచడమేనన్నారు.

అమరావతిని ముంచాలని కుట్ర అమరావతిని ముంచాలని రాష్ట్ర ప్రభుత్వం కుట్ర చేస్తోందని మాజీ మంత్రి డివిసేని ఉమామహేశ్వరరావు ఆరోపించారు. ఆదివారం ఆయన తుళ్లూరు, గొండ పాడు, బోరుపాలెం, వెలగపూడి, మండడం గ్రామాల్లోని దీక్షా శిబిరాల ను సందర్శించి, సమీకావం ప్రకటించారు. ఈ సందర్భంగా ఆయన మాట్లాడుతూ వరదలతో నిండిన ప్రాజెక్టుల నుంచి ఒకేసారి నీటిని విడుదల చేసి, అమరావతి ముంపు ప్రాంతం అని చూపించడానికి ప్రభుత్వం కుట్ర పన్నుతుందన్నారు. అందుకే స్థాయికి మించి ప్రాజెక్టుల్లో నీరు నిల్వ ఉంచారని ఆరోపించారు. అమరావతి మహిళలు చేస్తున్న ఉద్యమం చరిత్రాత్మకమన్నారు. టీడీపీ రాజధాని రైతులకు అందగా ఉంటుందన్నారు. అమరావతిని ఏకైక రాజధానిగా ప్రకటించాలని కోరుతూ మంగళగిరి మండలం కృష్ణాయపాలెం, యర్రబారెం, నవలూరు, బేతపూడి, నీరుకొండ, తాడిపత్రి మండలం పెనుమాక, తాడికొండ మండలం పొన్నకల్లు, మోతడక గ్రామాల్లో రిలే దీక్షలు ఆదివారం కూడా కొనసాగాయి.



టీడీపీకి

కొత్త సారథులు

- నెట్టెంకు విజయవాడ పార్లమెంటు నియోజకవర్గం
- కొనకళ్లకు నారాయణకు మచిలీపట్నం బాధ్యతలు
- మచిలీపట్నం సమన్వయకర్తగా కొండపల్లి అప్పలనాయుడు
- విజయవాడకు ధూళిపాళ్ల నరేంద్ర
- రాజమండ్రి, నరసాపురం నియోజకవర్గాలకు గద్దె
- గన్నవరం అసెంబ్లీ నియోజకవర్గ ఇన్‌చార్జిగా బచ్చుల అర్జునుడు

(ఆంధ్రజ్యోతి, విజయవాడ) జిల్లాలో రెండు లోక్‌సభ నియోజకవర్గాలుండగా.. విజయవాడ పార్లమెంటు నియోజకవర్గానికి మాజీమంత్రి నెట్టెం రఘురామ్మను, మచిలీపట్నం పార్లమెంటు నియోజకవర్గానికి మాజీ ఎంపీ కొనకళ్ల నారాయణరావును ఆధ్యక్షులుగా నియమించింది. మచిలీపట్నం సమన్వయకర్తగా సీనియర్ నేత కొండపల్లి అప్పలనాయుడు, విజయవాడ సమన్వయకర్తగా మాజీ ఎమ్మెల్యే ధూళిపాళ్ల నరేంద్ర నియమితులయ్యారు. విజయవాడ తూర్పు నియోజకవర్గ ఎమ్మెల్యే గద్దె రామ్మోహనరావును రాజమండ్రి,

నరసాపురం పార్లమెంటు నియోజకవర్గాల సమన్వయకర్తగా టీడీపీ అధినేత చంద్రబాబు నియమించారు. పార్లమెంటు నియోజకవర్గాల వారీగా కొత్త కమిటీల ఏర్పాటుతో ఇప్పటి వరకు ఉన్న జిల్లా, అర్బన్ కమిటీలు రద్దయినట్లే. ఇప్పటి వరకు పార్టీ జిల్లా, విజయవాడ అర్బన్ అధ్యక్షులుగా ఎమ్మెల్సీలు బహుళ అర్హులను, బుద్ధా వెంకట్రస్ ఉన్నారు. గన్నవరం నుంచి టీడీపీ ఎమ్మెల్యేగా గెలుపొందిన చల్లబేసేని పంకీ పార్టీకి దూరం కావడంతో ఆ నియోజకవర్గ బాధ్యతలను అర్జునుడికి అప్పగించారు. బుద్ధా వెంకట్రస్కు రాష్ట్ర కమిటీలో స్థానం కల్గిందే

● **అనుభవజ్ఞులకు బాధ్యతలు** విజయవాడ పార్లమెంటు నియోజకవర్గ అధ్యక్ష పదవికి చివరి వరకు ప్రస్తుత ఎంపీ కేశినేని శ్రీనివాస్ (నాని) పేరు వినిపించింది. ఎంపీలను పార్టీ అధ్యక్షులుగా నియమించకూడదన్న నియమాన్ని పాటించడంతో ఆయన నూతన మేరకు మాజీ మంత్రి నెట్టెం రఘురాంకు బాధ్యతలు అప్పగించారు. రఘురాం గతంలో జగ్గయ్యపేట నియోజకవర్గం నుంచి ఎమ్మెల్యేగా గెలుపొంది కొంతకాలం మంత్రిగా కొనసాగారు. విజయవాడ

అవకాశాలున్నాయని పార్టీ వర్గాలు భావిస్తున్నాయి. సాధారణ ఎన్నికల్లో పరాజయం పాలైన తర్వాత నైరాశ్యంలో ఉన్న పార్టీ నాయకులు, కార్యకర్తల్లో నూతనోత్తేజాన్ని నింపి, పార్టీకి పూర్వవైభవం తీసుకువచ్చేందుకు టీడీపీ అధినాయకవర్గం కనరత్నను ప్రారంభించింది. ఇప్పటికే పార్టీ అధినేత చంద్రబాబు నియోజకవర్గాలవారీగా సమీక సమావేశాలు నిర్వహించి, పార్టీ ఓటమికి దారితీసిన పరిస్థితులపై లోతుగా సమీక్షించారు. పార్టీ అధికారంలో ఉన్నప్పుడు ఎమ్మెల్యేలు, మంత్రులు, ఇతర కీలక పదవుల్లో ఉన్నవారు కిందిస్థాయి కార్యకర్తలను, నాయకులను కలుపుకుపోవడంలో విఫలమవడమే పార్టీ పరాజయానికి ప్రధాన కారణమని ఆ సమావేశాల్లో అభిప్రాయం వ్యక్తమైంది. అందరి అభిప్రాయాలనూ పరిగణనలోకి తీసుకుని చంద్రబాబు తనపైన శైలిలో పార్టీని మళ్లీ పటిష్ఠం చేసే ప్రక్రియను మొదలుపెట్టారు. ప్రస్తుత పరిస్థితుల్లో అందరినీ కలుపుకు తీసుకుంటూ అప్పగించాలని భావించారు. ఆ దిశగానే పార్లమెంటు అధ్యక్షుల ఎంపిక జరిగినట్లు పార్టీ వర్గాలు భావిస్తున్నాయి.



కొనకళ్ల నారాయణ

నెట్టెం రఘురాం

కొండపల్లి అప్పలనాయుడు

ధూళిపాళ్ల నరేంద్ర

ఉద్యమ కారుడిగా కొనకళ్ల మచిలీపట్నం : కొనకళ్ల నారాయణరావు ఏపీఎస్ఆర్లోనే సేవనల్ మజ్దూర్ యూనియన్ గౌరవాధ్యక్షుడిగా 30 ఏళ్లు బాధ్యతలు నిర్వహించారు. ఎమర్జెన్సీ వ్యతిరేక ఉద్యమంలో పాల్గొన్నారు. కత్తిపూడి-ఓంగోలు జాతీయ రహదారి, బందరు పోర్టు అభివృద్ధి కోసం ఏర్పడిన అఖిలపక్ష కమిటీకి అధ్యక్షుడిగా ఉంటూ 500 రోజులపాటు సాగిన ఉద్యమంలో కీలకపాత్ర వహించారు. 2009 నుంచి 2019 వరకు రెండు పర్యాయాలు మచిలీపట్నం పార్లమెంట్ నియోజకవర్గం నుంచి టీడీపీ అధ్యక్షుడిగా ఎన్నికయ్యారు. మచిలీపట్నం-విజయవాడ జాతీయ రహదారి నిర్మాణంలో, మచిలీపట్నం-గడివాడ-నరసాపురం రైల్వేస్టేషన్ పనుల్లో ప్రముఖ పాత్ర పోషించారు.

పార్టీని బలోపేతం చేస్తా : కొనకళ్ల చంద్రబాబు ఇచ్చిన ఈ బాధ్యతను సక్రమంగా నిర్వహిస్తాను. ప్రభుత్వ వైఫల్యాలను ప్రజల వద్దకు తీసుకుని వెళ్లేందుకు నాయకులకు, కార్యకర్తలకు అవగాహన కల్గిస్తా. పార్లమెంటులో ప్యానేల్ స్పీకర్‌గా చేశాను. అన్ని నియోజకవర్గాలకూ ఎంపీ నిధులు ఇచ్చి అభివృద్ధి కార్యక్రమాలు చేపట్టాను. మళ్లీ ప్రజల వద్దకు వెళ్లే అవకాశాన్ని చంద్రబాబు కల్పించారు. రానున్న ఎన్నికల్లో పార్టీని గెలిపించడమే ధ్యేయంగా అందరూ సమన్వయంతో పనిచేస్తామి.

పిన్న వయస్కుడిగా శాసనసభకు నెట్టెం జగ్గయ్యపేట : ల్యాండ్ మోర్గేజీ బ్యాంక్ (ఎల్ఎంబీ) డైరెక్టర్‌గా 1981లో నెట్టెం రఘురామ్ రాజకీయ అరంగేట్రం చేశారు. 1985లో 28 సంవత్సరాలకే అసెంబ్లీకి ఎన్నికైన పిన్నవయస్కుడుగా నిలిచారు. జగ్గయ్యపేట నుంచి 1985, 1989, 1994 ఎన్నికల్లో వరుసగా ఎమ్మెల్యేగా గెలిచారు. 1999లో సమైక్య రాష్ట్రంలో కాంగ్రెస్ ప్రభుజనంలో జిల్లాలో టీడీపీ తరపున గెలిచిన ముగ్గురిలో నెట్టెం ఒకరు. 1996లో చంద్రబాబు కేబినెట్‌లో ఎక్సైజ్ అండ్ ప్రొవీసోరివన్ శాఖ మంత్రిగా బాధ్యతలు నిర్వహించారు. 2009, 2014, 2019 ఎన్నికల్లో పార్టీ నియోజకవర్గ ఇన్‌చార్జిగా కీలకంగా వ్యవహరించారు.

టీడీపీ పూర్వ వైభవమే లక్ష్యం : నెట్టెం వచ్చే ఎన్నికల నాటికి తెలుగుదేశం పార్టీకి పూర్వ వైభవం తీసుకు రావటానికి శక్తివంతన లేకుండా కృషి చేస్తా. రాష్ట్రంలో రాజకీయ పరిస్థితి అత్యంత సంక్లిష్టంగా ఉన్న తరుణంలో పార్టీ అధినేత చంద్రబాబు ఇచ్చిన బాధ్యతలను, ఆయన నమ్మకాన్ని ఎప్పుడూ చేయకుండా నిర్వహిస్తా. పార్టీలో 95 సంవత్సరాలుగా క్రియాశీలకంగా ఉన్నా. జిల్లా పరిస్థితులపై అవగాహన ఉంది. ప్రజల మనసు గెలుచుకునేలా పార్టీని తీర్చిదిద్దతా. సోమవరం పార్టీ అధినేతకు కలిశాక కార్యచరణ ప్రకటిస్తా. పార్టీ నేతలను కలుపుకుని ప్రజల సమస్యలపై పోరాటం చేస్తా.

